

॥ ఓం నమో వేంకటేశాయ ॥

19.02.2023 - ఆదివారము ( 49వ రోజు )

# గ రు డ పు రో ణం

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం ।  
తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం ।  
భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కంధః పురాణశాఖాఢ్యః ।  
క్రతుకుసుమః మోక్షఫలః మధుసూదన పాదపో జయతి ॥

∴ గరుడ పురోణం ప్రవచనం ∴

శ్రీ ఇంద్రుగంటి సత్యకిషోర్ శొబ్ది గాలిచే ప్రారంభం

ఛిన్నాని తేషాం శతశః ఖండావ్యైక్యం వ్రజంతి హి ।  
ఏవం వర్షసహస్రాణి భ్రామ్యంతే పాపకర్మిణః ॥ 3-25 ॥

తావద్యావదశేషం చ తత్పాపం సంక్షయం గతమ్ ।  
అప్రాతప్థం చ నరకం శృణుస్వ గదతో మమ ॥ 3-26 ॥

తత్రస్థైర్నారకైర్దుఃఖం అసహ్యమనుభూయతే ।  
తాన్యేవ తత్ర చక్రాణి ఘటీయంత్రాణి చాన్యతః ॥ 3-27 ॥

దుఃఖస్య హేతుభూతాని పాపకర్మకృతాం నృణామ్ ।  
చక్రేష్వారోపితాః కేచిద్భ్రామ్యంతే తత్ర మానవాః ॥ 3-28 ॥

ఛిన్నాని తేషాం శతశః ఖండావ్యైక్యం వ్రజంతి హి ।  
ఏవం వర్షసహస్రాణి భ్రామ్యంతే పాపకర్మిణః ॥ 3-25 ॥

తావద్యావదశేషం చ తత్పాపం సంక్షయం గతమ్ ।	
అప్రాతప్తం చ నరకం శృణుస్వ గదతో మమ ॥	॥ 3-26 ॥
తత్రస్థైర్వారకైర్దుఃఖం అసహ్యమనుభూయతే ।	
తాన్యేవ తత్ర చక్రాణి ఘటీయంత్రాణి చాన్యతః ॥	॥ 3-27 ॥
దుఃఖస్య హేతుభూతాని పాపకర్మకృతాం నృణామ్ ।	
చక్రేష్వారోపితాః కేచిద్భ్రామ్యంతే తత్ర మానవాః ॥	॥ 3-28 ॥
యావద్వర్షసహస్రాణి న తేషాం స్థితిరంతరా ।	
ఘటీయంత్రేషు యే బద్ధాః సర్వే తోయవటీ యథా ॥	॥ 3-29 ॥
భ్రామ్యంతే మానవా రక్తముద్గిరంతః పునః పునః ।	
అంత్రైర్ముఖినినిష్కాంతైర్నైరంత్రావలంబిభిః ॥	॥ 3-30 ॥
దుఃఖాని ప్రాప్నువంతీహ యాన్యసహ్యోని జంతుభిః ।	
అసిపత్రవనం నామ నరకం శృణు చాపరమ్ ॥	॥ 3-31 ॥
యోజనానాం సహస్రం యో జ్వలత్యగ్న్వృశృతావనిః ।	
సప్తతీవ్రకరాఞ్చైండైః యత్ర తీవ్రే సుదారుణే ॥	॥ 3-32 ॥
ప్రతపంతి సదా తత్ర ప్రాణినో నరకౌకసః ।	
తన్మధ్యే చరణం శీతస్నిగ్ధపత్రం విభావ్యతే ॥	॥ 3-33 ॥
పత్రాణీ యత్ర ఖండాని ఫలానాం పక్షిసత్తమ ।	
శ్వానశ్చ తత్ర సుబలాః చరంత్యామిషభోజనాః ॥	॥ 3-34 ॥
మహాపక్తాః మహాదంష్ట్రాః వ్యాఘ్రా ఇవ మహాబలాః ।	
తతశ్చ వనమాలోక్య శిశిరచ్ఛాయమగ్రతః ॥	॥ 3-35 ॥
ప్రయాంతి ప్రాణినస్తత్ర క్షుత్తాపపరిపీడితాః ।	
మాతర్భ్రాతస్తాత ఇతి క్రందమానాః సుదుఃఖితాః ॥	॥ 3-36 ॥
దహ్యమానాంఘ్రియుగలాః ధరణిస్థేన వహ్నినా ।	
తేషాం గతానాం తత్రాపి అతి శీతిః సమీరణః ॥	॥ 3-37 ॥
ప్రవాతి తేన పాత్యంతే తేషాం ఖడ్గాస్తథోపరి ।	
ఛిన్నాః పతంతి తే భూమౌ జ్వలత్పావకసంచయే ॥	॥ 3-38 ॥
లేలిహ్యమానే చాన్యత్ర తస్మాశేషమహీతలే ।	
సారమేయాశ్చ తే శీఘ్రం శాతయంతి శరీరతః ॥	॥ 3-39 ॥

తేషాం ఖండాన్యనేకాని రుదతామతిభీషణే ।

అసిపత్రవనం తాత మయైతత్పరికీర్తితమ్ ॥

॥ 3-40 ॥

### తప్తకుంభం

అతః పరం భీమతరం తప్తకుంభం నిబోధ మే ।

సమంతతస్తప్తకుంభాః వహ్నిజ్వాలాసమన్వితాః ॥

॥ 3-41 ॥

జ్వలదగ్నిచయాస్తప్తతైలాయాః చూర్ణపూరితాః ।

ఏషు దుష్కృతకర్మాణః యామ్యైః క్షిప్తా హ్యధోముఖాః ॥

॥ 3-42 ॥

క్వాధ్యంతే విస్ఫుటద్గత్రాః గలన్మజ్జాజలాన్వితాః ।

స్ఫుటత్కపాలేనత్రాస్థిచ్ఛిద్యమానా విభీషణైః ॥

॥ 3-43 ॥

గృధ్రైరుత్పాట్య ముచ్యంతే పునస్తేష్వేవ వేగితైః ।

పునశ్చిమచిమాయంతే తైలేనైక్యం వ్రజంతి చ ॥

॥ 3-44 ॥

ద్రవీభూతైః శిరోగాత్రైః స్నాయుమాంసత్వగాస్థిభిః ।

తతో యామ్యైర్షరైరాశు దర్వాఘట్టనఘట్టితాః ॥

॥ 3-45 ॥

కృతావర్తే మహాతైలే క్వాధ్యంతే పాపకర్మిణః ।

ఏష తే విస్తరేణోక్తః తప్తకుంభో మయా ఖగ ॥

॥ 3-46 ॥

ఆదిమో రారవః ప్రోక్తో మహారావకో2పరః ।

అతిశీతస్థతీయస్తు చతుర్థో హి నికృంతనః ॥

॥ 3-47 ॥

అప్రాతప్తః పంచమః స్యాదసిపత్రవనో2పరః ।

సప్తమస్తప్తకుంభస్తు సప్తైతే నరకా మతాః ॥

॥ 3-48 ॥

శ్రూయంతే2న్యాన్యపి తథా నరకాణి నరాధమాః ।

కర్మణాం తారతమ్యేన తేషు తేషు పతంతి హి ॥

॥ 3-49 ॥

తథా హి నరకో రోధః శూకరస్తాల ఏవ చ ।

తప్తకుంభో మహాజ్వాలః శబలో2థ విమోహనః ॥

॥ 3-50 ॥

---

శ్లోక పాఠాయణం :- శ్రీ రెడ్డి కుమారస్వామి శర్మ గారిచే ప్రారంభం

---

॥ బిత్తు స్తోత్రమ్ ॥

॥ అథ, శ్రీగారుడే మహాపురాణే, ఆచారణ్యే, రుచికృత, సిత్తస్తోత్రం ॥

॥ రుణరువోచ ॥

అగ్నిష్వాత్తా బర్హిషదః ఆజ్యపాస్యోమపాస్తథా ।

వ్రజంతు తృప్తిం శ్రాద్ధే2స్మిన్ పితరస్తర్పితా మయా ॥

॥ 89-40 ॥

అగ్నిష్వాత్తాః పితృగణాః ప్రాచీం రక్షంతు మే దిశం ।

తథా బర్హిషదః పాంతు యామ్యాం మే పితరస్సదా ।

ప్రతీచీమాజ్యపాస్తద్వత్ ఉదీచీమపి సోమపాః ॥

॥ 89-41 ॥

రక్షోభూతపిశాచేభ్యః తథైవాసురదోషతః ।

సర్వతః పితరో రక్షాం కుర్వంతు మమ నిత్యశః ॥

॥ 89-42 ॥

విశ్వో విశ్వభుగారాధ్యః ధర్మో ధన్యశ్శుభాననః ।

భూతిదో భూతికృద్భూతిః పితృగణాం యే గణా నవ ॥

॥ 89-43 ॥

కళ్యాణః కల్యదః కర్తా కల్యః కల్యతరాశ్రయః ।

కల్యతాహేతురనఘః షడిమే తే గణాస్సృతాః ॥

॥ 89-44 ॥

వరో వరేణ్యో వరదః తుష్టిదః పుష్టిదస్తథా ।

విశ్వపాతా తథా ధాతా సప్తైతే చ గణాస్సృతాః ॥

॥ 89-45 ॥

మహాన్మహాత్మా మహితః మహిమావాన్ మహాబలః ।

గణాః పంచ తథైవైతే పితృగణాం పాపనాశనాః ॥

॥ 89-46 ॥

సుఖదో ధనదశ్చాన్యః ధర్మదో2న్యశ్చ భూతిదః ।

పితృగణాం కథ్యతే చైవ తథా గణచతుష్టయం ॥

॥ 89-47 ॥

ఏకత్రింశత్పితృగణాః యైర్వ్యాప్తమఖిలం జగత్ ।

త ఏవాత్ర పితృగణాః తుష్యంతు చ మదాహితాత్ ॥

॥ 89-48 ॥

॥ మార్కండేయ ఉవాచ ॥ ఏవం తు స్తువతస్తస్య తేజసోరాశిరుచ్చితః ।

ప్రాదుర్భూవ సహసా గగనవ్యాప్తికారకః ॥

॥ 89-49 ॥

తద్దృష్ట్వా సుమహత్తేజః సమాచ్ఛాద్య స్థితం జగత్ ।

జానుభ్యామవనీం గత్వా రుచిస్ఫోత్రమిదంజగౌ ॥

॥ 89-50 ॥

॥ ఇతి, శ్రీగారుడే మహాపురాణే, ఆచారకాండే, రుచికృత, పితృస్తోత్ర, ఏకాదశ శ్లోకాః ॥

॥ శ్రీ గీతాస్మృతి: ॥

ఆపదం నరకం ఘోరం గీతాధ్యాయీ న పశ్యతి ।  
నిత్యం ధారయతే యస్తు సమోక్షమధిగచ్ఛతి ॥

॥ శ్రీ గీతా ప్రార్థనా ॥

సర్వోపనిషదోగావః, దోగ్ధా గోపాలనందనః ।  
పార్థో వత్సస్సుధీర్భోక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,  
శ్రీకృష్ణార్జున సంవాదే, సాంఖ్యయోగే, ద్వితీయో2ధ్యాయే శ్లోకాః ॥

న చైతద్విద్యుః కతరన్నో గరీయః యద్వా జయేమ యది వా నో జయేయుః ।  
యానేవ హత్వా న జిజీవిషామః తే2వస్థితాః ప్రముఖే ధార్తరాష్ట్రాః ॥ 2-06 ॥

కార్యణ్యదోషోపహతస్వభావః

పృచ్ఛామి త్వాం ధర్మసమ్మూఢచేతాః ।

యచ్ఛ్రేయస్స్యాన్నిశ్చితం బ్రూహి తన్నే

శిష్యస్తే2హం శాధి మాం త్వాం ప్రపన్నం ॥ 2-07 ॥

న హి ప్రపశ్యామి మమాపనుద్యాత్ యచ్ఛోకముచ్ఛోషణమింద్రియాణాం ।

అవాప్య భూమావసపత్నమృద్ధం రాజ్యం సురాణామపి చాధిపత్యం ॥ 2-08 ॥

॥ సంజయ ఉవోచ ॥

ఏవముక్త్యా హృషీకేశం గుడాకేశః పరంతప ।

న యోత్య ఇతి గోవిందమ్ ఉక్త్యా తూష్ణీం బభూవ హ ॥ 2-09 ॥

తమువాచ హృషీకేశః ప్రహసన్నివ భారత ।

సేనయోరుభయోర్మధ్యే విషీదంతమిదం వచః ॥ 2-10 ॥

॥ శ్రీభగవోసువోచ ॥

అశోచ్యానన్వశోచస్త్యం ప్రజ్ఞావాదాంశ్చ భాషసే ।

గతాసూనగతాసూంశ్చ నానుశోచంతి పండితాః ॥ 2-11 ॥

న త్వేవాహం జాతు నాసం న త్వం నేమే జనాధిపాః ।

న చైవ న భవిష్యామః సర్వే వయమతః పరం ॥ 2-12 ॥

దేహినో2స్మిన్యథా దేహీ కౌమారం యౌవనం జరా ।

తథా దేహాంతరప్రాప్తిః ధీరస్తత్ర న ముహ్యతి ॥ 2-13 ॥

మాత్రాస్పర్శాస్తు కౌంతేయ శీతోష్ణసుఖదుఃఖదాః ।  
అగమాపాయినోఽనిత్యాః తాంస్తీతిక్షస్వ భారత ॥ 2-14 ॥

యం హి న వ్యథయంత్యేతే పురుషం పురుషర్షభ ।  
సమదుఃఖసుఖం ధీరం సోఽమృతత్వాయ కల్పతే ॥ 2-15 ॥

నాసతో విద్యతే భావః నాభావో విద్యతే సతః ।  
ఉభయోరపి దృష్టోఽన్తః త్వనయోస్తత్త్వదర్శిభిః ॥ 2-16 ॥

అవినాశి తు తద్విద్ధి యేన సర్వమిదం తతం ।  
వినాశమవ్యయస్యాస్య న కశ్చిత్కర్తుమర్హతి ॥ 2-17 ॥

అంతవంత ఇమే దేహాః నిత్యస్యోక్తాశ్చరీరిణః ।  
అనాశినోఽప్రమేయస్య తస్మాద్యుధ్యస్వ భారత ॥ 2-18 ॥

య ఏనం వేత్తి హంతారం యశ్చైనం మన్యతే హతం ।  
ఉభౌ తౌ న విజానీతః నాయం హంతి న హన్యతే ॥ 2-19 ॥

న జాయతే మ్రియతే వా కదాచిత్ నాయం భూత్వా భవితా వా న భూయః ।  
అజో నిత్యశ్శాశ్వతోఽయం పురాణః న హన్యతే హన్యమానే శరీరే ॥ 2-20 ॥

వేదావినాశినం నిత్యం య ఏనమజమవ్యయం ।  
కథం స పురుషః పార్థ కం ఘాతయతి హంతి కం ॥ 2-21 ॥

వాసాంసి జీర్ణాని యథా విహాయ నవాని గృహ్లాతి నరోఽపరాణి ।  
తథా శరీరాణి విహాయ జీర్ణాని అన్యాని సంయాతి నవాని దేహీ ॥ 2-22 ॥

నైనం చిందంతి శస్త్రాణి నైనం దహతి పావకః ।  
న చైనం క్లేదయంత్యాపః న శోషయతి మారుతః ॥ 2-23 ॥

అచ్ఛేద్యోఽయమదాహెల్యాఽయమ్ అక్లేద్యోఽశోష్య ఏవ చ ।  
నిత్యస్సర్వగతస్పాణుః అచలోఽయం సనాతనః ॥ 2-24 ॥

అవ్యక్తోఽయమచింత్యోఽయమ్ అవికార్యోఽయముచ్యతే ।  
తస్మాదేవం విదిత్వైనం నానుశోచితుమర్హసి ॥ 2-25 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,  
శ్రీకృష్ణార్జున సంవాదే, సాంఖ్యయోగే, ద్వితీయో2ధ్యాయే శ్లోకాః ॥

---

॥ అథ క్షమా ప్రార్థనా ॥

యత్ర యోగేశ్వరః కృష్ణః యత్ర పార్థో ధనుర్ధరః ।

తత్ర శ్రీర్విజయో భూతిః ధ్రువానీతిర్మతిర్మమ ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమో2స్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకజ్ఞేషు ప్రార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయే2ర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥